

آنکلو بانگلو کانیاد لچسپ کارنامہ

آنکلو بانگلو

S.H. 3

اور
آدم خورشہزادی

جوانا لایبریری ہستی اللہ بخش

مصنف مظہر علی شاہ



یوسف برادرز
پاک گیٹ
ملتان

حقوق بحق ناشران محفوظ

جوانا لائبریری بستی اللہ بخش
بیلہ والہ تحصیل جٹولی ضلع مظفر گڑھ



آنگلو بانگلو چاند سے گرے تو کچھ دیر تک
ان کے حواس قائم رہے اور ان کے حلق
سے بے اختیار چیخیں نکلتی رہیں، اور وہ
قلا بازیاں کھاتے ہوئے کسی بیماری پتھر کی طرح
نیچے گرتے چلے گئے مگر پھر حواس ان کا
ساتھ چھوڑ گئے اور مقوڑی دیر بعد ان کے
حلق سے چیخیں نکلتی بند ہو گئیں اور وہ
بے جان پتھروں کی طرح نیچے گرنے لگے۔ اور
پھر گرتے ہی چلے گئے۔

انہیں چاند سے گرے ہوئے کافی دیر
گزر گئی تو وہ زمین کی حدود میں داخل

ناشران — اشرف قریشی
یوسف قریشی
پرنٹر — محمد یونس
طابع — ندیم یونس پرنٹر لاہور
قیمت — ۱۵ روپے



ہوئے۔ ادھر چاند پر چاند بابا مرغا بنا ہوا
اپنے علم کے زور سے انہیں سنبھالے ہوئے
تھا اس لئے جیسے ہی ان کے جسم زمین
کی عذو میں داخل ہوئے۔ چاند بابا نے ان کا
رُخ افریقہ کے خونناک جنگل کی طرف موڑ
دیا اور مقوڑی در بعد وہ افریقہ کے سب
سے گھنے اور خطرناک جنگل کے اوپر پہنچ
گئے۔ یہاں درخت ایک دوسرے سے اس طرح
ملے ہوئے تھے کہ سورج کی روشنی بھی ان
کے درمیان سے نہ گزر سکتی تھی۔ البتہ
چاند بابا کے علم نے انہیں درختوں پر گرنے
سے بچالیا۔

اور پھر جیسے ہی وہ درختوں کے قریب
پہنچے وہ ہوا میں کسی غبا سے کی طرح
معلق ہو گئے۔ چاند بابا کے زبردست علم نے
انہیں فضا میں ہی معلق کر دیا تھا۔ پھر
ان کا رُخ مڑا اور ان کے جسم آہستہ آہستہ
فضا میں تیرتے ہوئے آگے بڑھتے چلے گئے
مقوڑی در جنگل میں ایک ایسی جگہ تھی

۱۔ اس کیلئے انہیں دلچسپ کہانی ۲۔ انکو بابا چاند پر پڑھئے۔

جہاں درخت قدرے چھوٹے تھے اور ان کے
درمیان مقوڑی سی جگہ موجود تھی، ان کے
جسم جیسے ہی اس جگہ پر پہنچے وہ ایک
بار پھر نیچے گرنے لگے اور پھر درختوں کے
درمیان خالی جگہ سے گزر کر وہ زمین پر
پھیلی ہوئی جھاڑیوں پر آہستہ سے گر گئے۔
وہ دونوں ساتھ ساتھ ہی گرے تھے
اور چاند بابا کے علم نے انہیں بہت آہستہ
سے گرا دیا تھا۔ اگر چاند بابا اپنے علم کے
زور سے انہیں نہ سنبھالتا تو یقیناً چاند
سے گرنے کے بعد ان کی ہڈیوں تک۔ کا
سرمہ بن جاتا۔

چونکہ وہ کافی بلندی سے نیچے گرے تھے
اس لئے تقریباً تین چار گھنٹوں تک وہ
جھاڑیوں پر بیہوشی کے عالم میں پڑے رہے۔
افریقہ کے اس گھنے جنگل میں خونناک
اور وحشی درندوں کی کثرت کے ساتھ ساتھ زہریلے
اور خونناک اڑوے بھی کثیر تعداد میں تھے
جنگل کے اس حصے میں ایک وحشی اور

آؤنر قبیلہ باپاگاہا بھی رہتا تھا۔ یہ قبیلہ
 انتہائی طاقتور اور لڑاکا تھا۔ اس کے تمام
 افراد سے زیادہ وحشی اور اچڑتے یہ
 قبیلہ آؤنر تھا اور جب کبھی کسی دوسرے
 قبیلے کا کوئی انسان غلطی سے اس جنگلی
 میں آجاتا تو یہ آؤنر قبیلہ اسے پکڑ
 کر کا جاتا۔

اس قبیلے پر ایک وحشی عورت کی حکمرانی
 تھی جسے شہزادی باپاگاہا کہتے تھے۔ یہ
 شہزادی چھوٹے ننہ کی اور کوئی مورتی بھی مگر
 اس کے ساتھ ساتھ وہ سب سے زیادہ وحشی
 اور ظالم تھی۔ انسان کو توپا توپا کر مانا
 اس کے لئے بہترین کھیل تھا۔ یہ اتنی بہادر
 اور ظالم تھی کہ اس کے قبیلے کے بہترین
 لڑاکا افراد اس سے نفرت کرتے رہتے تھے۔
 شہزادی عورتی تھی۔ قبیلے کے عداوی کے
 سلسلے میں وہی شخص اس سے شادی کر
 لیتا تھا پھر مقابلے میں شہزادی کو شکست
 دے دیتا۔ مگر شہزادی اتنی بہادر اور طاقتور

تھی کہ قبیلے کے کوئی طاقتور افراد اس سے
 مقابلے میں شکست کھا چکے تھے اور پھر جو
 شخص شکست کھا ہوتا۔ سزا کے طور پر
 اسے قتل کر کے کھا لیا جاتا۔ مقتول کا سر
 شہزادی کے حصہ میں آتا اور باقی جسم کی
 بوٹیاں پورے قبیلے میں تقسیم کر دی جاتیں۔
 آؤنر باپاگاہا بھی اسی باپاگاہا قبیلے کی حدود
 میں گرسے تھے لیکن پھر جس وقت وہ
 زمین پر گرسے تھے اس وقت رات بھی
 اس لئے باپاگاہا قبیلہ اپنی جھونپڑوں میں پڑا
 سو رہا تھا۔ اب یہ شائد آؤنر باپاگاہا کی
 خوش قسمت تھی کہ وہ جن جھونپڑوں پر
 گرسے تھے وہ خامی اور پچی تھیں اور ان کے
 قریب کوئی راستہ نہ تھا اس لئے درندے
 ان جھونپڑوں کے قریب سے نہ گزرتے تھے
 اور سانپ بھی وہاں موجود نہ تھے وہ شائد
 وہ جگہ میں آنے سے قبل ہی یا تو
 دشمن کے ہیٹ میں پہنچ جاتے یا پھر
 نرسے سانپوں کی دہر سے موت کی دہائی

میں پہنچ جاتے۔ پہلے آنکھوں کو ہوش
پھر سب سے پہلے اپنی آنکھیں پٹپٹائیں
آیا۔ اس نے دو عین ہار اپنی آنکھیں پٹپٹائیں
پہلے پہلے لمحے تو وہ نیم بیہوشی کے
عالم میں پڑا اپنی آنکھیں کھولتا رہا۔ پھر
جیسے ہی اس کا شعور جاگا وہ تیزی
سے اٹھ کر بیٹھ گیا۔ اس وقت صبح ہونے
والی تھی اس لئے جنگل میں ہر طرف ہلکی
ہلکی روشنی پھیل گئی تھی۔
کمال ہے! جنت میں اتنے درخت، اور
وہ بھی بے رعبے۔ واہ اللہ میاں! تم تو
کہتے تھے کہ جنت میں بہت سی خوبصورت
درخت ہوں گے۔ مگر یہ تو ہماری زمین سے
جس زیادہ گندا جنگل سا ہے۔ آنکھوں نے
اپنے بڑے سے سر پر ہاتھ پھیرتے ہوئے
کہا کہ وہ یہی سمجھ رہا تھا کہ
وہ مرنے کے بعد اب جنت میں پہنچ
چکا ہے اس نے اس کی نظریں قریب ہٹے

بانگلو پر پڑیں جو ابھی تک بیہوش تھا۔
تم میرا پیچھا نہیں چھوڑو گے موٹے بانگلو!
اب دیکھو جنت میں بھی میسرے ساتھ آگئے۔
کاش! اللہ میاں انصاف کرتا اور مجھے جنت
میں بھیج کر اس موٹے کو دوزخ میں بھیج
دیتا تاکہ میں اطمینان سے سو شہزادی سے
شادی کر کے مزے کرتا اور یہ موٹا آگ
میں جلتا ہوا صرف پچھیں مارتا رہ جاتا۔ آنکھوں
نے بڑا سا منہ بناتے ہوئے کہا۔
اسی لمحے بانگلو کو بھی ہوش آگیا اور
اس نے بھی آنکھیں پٹپٹانا شروع کر دیں
پہلے لمحوں بعد وہ بھی ایک جھٹکے سے
اٹھ کر بیٹھ گیا۔ اور پھر حیرت سے ادھر
ادھر دیکھنے لگا۔
"ہم کہاں آگئے ہیں آنکھوں؟ بانگلو نے
اپنے موٹے سے پیٹ پر ہاتھ پھیرتے ہوئے
پوچھا۔

"جنت میں۔" آنکھوں نے مختصر سا جواب دیا
"جنت میں! ارے باپ ارے، بغیر شادی

کئے ہم مر گئے۔ یہ تو بہت بُرا ہوا۔ میں نے بزرگوں سے سنا ہے کہ غیر شادی شدہ کا جنازہ بھی جائز نہیں ہوتا۔ بانگلو نے پریشان سے لہجے میں کہا۔

تمہارا تو شادی کے بعد بھی جنازہ جائز نہ ہوتا۔ ظاہر ہے تمہارا جنازہ اٹھانے کے لئے پہلوانوں کی ضرورت پڑتی اور اس زمانے میں تو پہلوانوں کے قصبے ہی باقی رہ گئے ہیں۔ بانگلو نے فلسفہ جھاڑتے ہوئے کہا۔

ارے آنگلو! چلو ہمارا جنازہ جائز نہ تھا تو نہ پڑھا ہوگا۔ مگر ہمیں کفن کیوں نہیں پہنایا گیا؟ ہم تو انہی کپڑوں میں ہیں۔ بانگلو نے اچانک اپنے اور آنگلو کے کپڑے دیکھتے ہوئے کہا۔

کیسے کفن دیتے؟ تمہارے کفن کے لئے اتنا چوڑا کپڑا کہاں سے آتا؟ آنگلو نے جواب دیا۔

ٹھیک ہے! مگر تمہارے کفن کے لئے اتنا لمبا کپڑا کہاں سے لیتے؟ چلو اچھا ہوا۔ خواجہ

کا خرچہ ہوتا۔ مگر یہ کیسی جنت سے یہاں کوئی سوچ تو ابھی تک نظر نہیں آتی۔ بانگلو نے ادھر ادھر دیکھتے ہوئے کہا۔

پھر اس سے پہلے کہ آنگلو کوئی جواب دیتا، اچانک ان کے سروں پر ایک خوفناک مچھکار سائی دی اور ان دونوں نے بے اختیار سر اٹھا کر دیکھا تو اوپر درخت پر ایک بہت بڑا اور موٹا اژدہا نیچے لٹک رہا تھا اس کی دم درخت کی شاخ سے لپٹی ہوئی تھی جبکہ اس کا سر ان دونوں کے سروں سے دو تین گز اوپر ہوا میں لہرا رہا تھا۔ اس کی دو شاخہ زبان منہ سے باہر بری طرح لہرا رہی تھی۔

ارے باپ رے جنت میں سانپ! وہ دونوں بے اختیار اچھل پڑے اور ان کا اس طرح اچھلنا ان کے لئے اچھا ثابت ہوا کیونکہ جیسے ہی وہ اچھے وہ اونچی جھاڑیوں سے نیچے زمین پر جا گرے اور عین اسی لمحے سانپ نے بھی جھپٹ کر اور نیچا ہو کر

ان پر حملہ کر دیا تھا۔ اگر آنکلو بانگلو نیچے نہ گرتے تو یقیناً سانپ انہیں کاٹ لیتا۔ مگر اب وہ سانپ کی زد سے کافی دور تھے۔ اور پھر شاید سانپ نے بھی محسوس کر لیا کہ اس کا حملہ ناکام ہو چکا ہے اس لئے وہ تیزی سے واپس درخت میں پلٹ گیا اور پھر دیکھتے ہی دیکھتے گھنے درخت میں غائب ہو گیا۔

یار! میں نے سنا ہے کہ شیطان جنت میں سانپ بن کر گھس آتا ہے۔ کہیں شیطان تو نہیں۔ آنکلو نے زمین سے ہوتے کہا۔

نزدیک ایسا ہی ہوگا۔ بس پھر تو جان چھو جہاں سانپ دیکھا، لاجول پڑھ دی، شیطان بھاگ جائے گا۔ بانگلو نے کراہتے ہوئے کہا۔

ہاں یہ ٹھیک ہے۔ آنکلو نے بھی انداز میں سر ہلاتے ہوئے کہا۔ مگر ابھی وہ دونوں زمین پر کھڑے

کا نظارہ کر رہے تھے کہ اچانک انہیں قریب ہی شیر کی خوفناک دھاڑ سنائی دی اور وہ دونوں اس خوفناک دھاڑ کو سنتے ہی بے اختیار اچھل پڑے۔ شیر شاید ان کی بو سونگھ کر وہاں پہنچ گیا تھا۔

ارے باپ! بے جنت میں شیر بھی ہیں اور شیر بھی ایسے جو اس خوفناک آواز میں دھاڑتے ہیں۔ بانگلو نے خوفزدہ لہجے میں کہا۔

اور جنت میں شیر آجائے تو پھر کیا پڑھا جاتا ہے۔ آنکلو نے بڑے معصوم سے لہجے میں کہا۔

مگر اس سے پہلے کہ بانگلو کوئی جواب دیتا۔ اچانک شیر کی دھاڑ ان کے بالکل قریب سے سنائی دی اور دوسرے لمحے شیر قریبی جھاڑیوں سے اچھل کر باہر آ گیا۔ وہ ایک نوجوان اور انتہائی طاقتور شیر تھا۔ اس کے جسم سے خون بہہ رہا تھا۔ جھاڑیوں سے نکلتے ہی وہ ایک بار پھر دھاڑا اور

پھر انتہائی تیزی سے دوڑتا ہوا سامنے کی
جھاڑی میں گھسٹا پلا گیا۔ اس نے آنکھ اٹھا
کر بھی ان دونوں کی طرف نہ دیکھا تھا۔
دوسرے ہی لمحے وہ ایک بار پھر چونک
پڑے۔ کیونکہ ایک چھوٹے قد کی بہت موٹی
سی عورت جس نے چیتے کی کھال کا لباس
پہنا ہوا تھا اور سر پر سفید رنگ کے
تیمن پر تاج کی طرح باندھے ہوئے تھے
ہاتھ میں ایک خونخوار نیزہ لہراتے ہوئے
جھاڑیوں سے نکل۔ موٹی ہونے کے باوجود
کافی تیزی سے دوڑ رہی تھی۔ اس کے
نیزے کے پھل پر خون لگا ہوا تھا۔
"ارے دیکھو! یہ شاید جنت کی عورت ہے"
اچانک بانگو نے چیختے ہوئے کہا۔
"اگر سچو ایسی ہوتی ہے تو پھر جنت
آنے کا فائدہ۔" بانگو نے بڑا سا منہ بناتے
ہوئے کہا۔
مگر وہ موٹی عورت بانگو کی آواز نہ
یکدم ششک کر رک گئی اور پھر اس

نظر ان دونوں پر پڑی اور وہ حیرت
سے بُت بنی چند لمحے ان کی طرف دیکھتی
رہی۔ جیسے اُسے اپنی آنکھوں پر یقین نہ
آ رہا ہو۔ مگر دوسرے لمحے اس کے حلق
سے ایک چیخ سی نکلی۔
"واہ واہ! ایک کی بھانجے دو لشکار۔ اور
ان میں سے ایک اتنا موٹا تازہ اور صحت مند
عورت نے غوشی سے قلعیاں مارتے ہوئے
کہا اور پھر وہ نیزہ لہراتی ہوئی تیزی سے
ان دونوں کی طرف بڑھنے لگی۔ اس نے
شیر کا تعاقب چھوڑ دیا تھا۔
"بھئی یہ جنت موٹے لوگوں کے لئے بنائی
گئی ہے۔ اسی لئے یہاں اللہ تعالیٰ نے موٹی
عورتیں پیدا کی ہیں۔ تم تو خواہ مخواہ جنت میں
آگئے۔" بانگو نے خوش ہوتے ہوئے کہا۔
پھر اس سے پہلے کہ بانگو کوئی جواب
دیتا، وہ موٹی عورت ہاتھ میں کپڑا ہوا خونخوار
نیزہ لہراتی ہوئی ان کے قریب پہنچ گئی
اس کی آنکھوں میں بے پناہ ششک سی ایسی

چمک جیسی شکار کو دیکھ کر شکاری کی آنکھوں میں پیدا ہو جاتی ہے۔ کہاں سے آتے ہو؟ کون ہو تم؟ اور کہاں سے قلعاری مارتے ہوئے موٹی عورت نے خوشی سے اس کا موٹا کہا اور ہنسنے کی وجہ سے اس کی طرح لرزنے لگ پھیٹ کسی بڑے سپرنگ کی طرح لرزنے لگ گیا تھا۔

میرا نام ہنگو ہے اور یہ موٹا میرا بھائی ہنگو ہے۔ ہم زمین پر رہتے تھے وہاں سے ہم چاند چھول حاصل کرنے چاند پلے گئے۔ چاند پر چاند بابا نے سرنج مینڈک لانے کے لئے ہمیں واپس زمین پر بھیج دیا۔ مگر شاید چاند بابا کا علم بہت کمزور تھا اس لئے ہم راستے میں ہی مر گئے۔ اور مرنے کے بعد ہم اس جنت میں آ گئے۔

مرنے کے بعد! موٹی عورت نے بیکہ خوف سے سمجھتے ہوئے پوچھا۔ اس کے چہرے پر خوف کے تاثرات اُٹھ آئے تھے۔

ظاہر ہے، مرنے کے بعد ہی ہم تم جیسی عورت کے ساتھ مل سکتے ہیں۔ اس میں بھلا چونکنے والی کوئی بات ہے؟ ہانگو نے بڑے سرسری سے ہلچے میں جواب دیتے ہوئے کہا۔ "سو! مگر میرا نام تو شہزادی باچانگا ہے اور میں باچانگا قبیلے کی شہزادی ہوں اور سرنج مینڈک ہمارا دیوتا ہے۔ موٹی عورت نے جواب دیا۔

تو تم شہزادی ہو۔ واہ! واہ! پھر تو مزے آگئے۔ اگر تم شہزادی ہو تو پھر جنت کی تمام عورتیں تمہاری رعایا ہوں گی اور ظاہر ہے کہ جب میں تم سے شادی کر لوں گا تو تمام عورتیں بھی میری بیویاں بن جائیں گی۔ واہ! واہ! شادی ایک سے اور بیویاں سینکڑوں واہ! واہ! مزے آگئے۔ ہانگو نے خوشی سے ناچتے ہوئے کہا۔

واہ! تم کیوں کروگے شہزادی سے شادی۔ میں کروں گا شادی۔ عورتیں موٹے آدمیوں سے شادی نہیں کریں گی۔ کیوں عورت صاحبہ عرف شہزادی پابامہ؟

آنگھو نے شہزادی سے مخاطب ہو کر کہا۔
 شہزادی پاپا ہمارے نہیں باپا لنگا۔ اور سنو! اگر تم
 مجھ سے شادی کرنا چاہتے ہو تو تمہیں مجھ
 سے مقابلہ کرنا پڑے گا۔ اگر تم نے مجھے
 شکست دے دی تو میں تم سے شادی کر
 لوں گی ورنہ دوسری صورت میں تمہیں قتل کر کے
 تمہارا گوشت سارے قبیلے میں تقسیم کر دیا
 جائے گا۔ شہزادی باپا لنگا نے جواب دیتے
 ہوئے کہا۔

ارے باپ رے۔ تمہارا قبیلہ آدمیوں کا
 گوشت کھاتا ہے۔ باپا لنگو اور آنگھو دونوں
 نے سہم کر کہا۔

ہاں! ہم آدمیوں میں۔ تمہیں معلوم ہے کہ دنیا
 میں آدمیوں کا گوشت سب سے زیادہ لذیذ
 ہے۔ اگر تم میں سے کسی نے مجھے مقابلے میں
 شکست دے کر مجھ سے شادی کر لی تو
 تمہیں بھی آدمیوں کا گوشت کھانا پڑے گا
 اور تب تمہیں خود ہی معلوم ہو جائیگا
 آدمیوں کا گوشت کتنا لذیذ ہوتا ہے۔

نے ہنستے ہوئے جواب دیا۔
 نہ نہ میں کسی آدمی شہزادی سے شادی
 نہیں کر سکتا۔ میں تو پانڈ شہزادی سے شادی
 کروں گا۔ شیشے کی بنی ہوئی شفات اور
 نازک شہزادی! آنگھو نے فوراً ہی جواب دیا
 وہ آدمیوں کے متعلق سن کر ہی ڈر گیا
 تھا۔

مجھ سے شادی نہیں کرو گے تو میں تمہیں
 ویسے ہی کھا جاؤں گی۔ کیوں مرنے! تم کیا
 کہتے ہو؟ شہزادی نے نیزہ لہراتے ہوئے کہا۔
 مجھے مت کھانا۔ میں تم سے شادی کروں گا!
 باپا لنگو نے سہمے ہوئے لہجے میں جواب دیا۔

چلو ٹھیک ہے۔ دیکھ لیتے ہیں۔ آؤ میرے
 ساتھ۔ ہم قبیلے میں چلتے ہیں۔ شہزادی نے
 اطمینان سے سر ہلاتے ہوئے کہا۔
 تمہارے قبیلے میں کوئی دہلی پتلی عورت بھی
 ہے؟ آنگھو نے اچانک پوچھا۔
 ہاں ہے۔ کیوں؟ شہزادی نے چونک کر
 پوچھا۔

تب محکک ہے۔ میں اسی سے شادی
 کروں گا۔ تمہارا کیا پتہ۔ شادی کی رات
 تمہیں غصہ آ جائے اور تم مجھے کہا جاؤ؟
 آنکھوں نے سر ہلاتے ہوئے کہا۔
 "تم چلو تو سہی۔ پھر تم جیسے کہو گے ویسے
 ہی ہو جائے گا۔" شہزادی نے مسکراتے ہوئے
 کہا اور ان دونوں نے سر ہلا دیئے۔
 ہانگلو سوچ رہا تھا کہ شہزادی انہیں ڈرانے
 کے لئے آدم خوری کی بات کر رہی ہے
 تاکہ اسے معلوم ہو جائے کہ اس کا شوہر
 بہادر بھی ہے یا نہیں۔ اور وہ دل ہی دل
 میں ہانگلو کی حماقت پر ہنس رہا تھا جو
 شہزادی کو چھوڑ کر کسی دوسری عورت سے
 شادی کا پروگرام بنا رہا تھا۔ وہ سوچ رہا تھا
 کہ جب اس کی شادی شہزادی سے ہو جائے
 گی تو پھر ظاہر ہے کہ بقیے کی تمام عورتیں
 اس کی خود بخود بیویاں بن جائیں گی۔ اور
 وہ سب کوئی عورت بچے گی ہی نہیں تو آنکھوں
 کس سے شادی کرے گا۔ یہی سوچ کر وہ

شہزادی کے ساتھ چل پڑا تھا۔ جب کہ دوسری
 طرف آنکھوں سوچ رہا تھا کہ شہزادی کو ہانگلو
 کے ذمے ڈال کر وہ بقیے کی کسی دہلی پتلی
 اور خوبصورت سی عورت سے شادی کر لے گا
 اور جب شہزادی غصے میں آکر ہانگلو کو
 کہا جائے گی تو وہ اپنے بھائی کا انتقام
 لینے کے لئے اپنی بیوی کے ساتھ مل کر
 شہزادی کو مار ڈالے گا اور خود بقیے کا
 بادشاہ بن جائے گا اور اس طرح بقیے
 کی باقی عورتیں بھی اس کی بیویاں بن جائیں
 گی۔ اسے یقین تھا کہ چونکہ بقیے کی ملک
 عورت ہے اس لئے ظاہر ہے کہ تمام قبیلہ
 عورتوں پر ہی مشتمل ہوگا۔ مردوں کا جیلا وہاں
 کیا کام۔

جنگل کے درمیان میں ایک کافی کھلا میدان
 تھا جہاں باپانگا قبیلہ رہتا تھا۔ باپانگا قبیلہ
 پانچ سو مردوں اور تقریباً اتنی ہی عورتوں
 پر مشتمل تھا وہ سب ککڑی کی بنی ہوئی
 مضبوط جھونپڑیوں میں رہتے تھے۔ یہ قبیلہ
 سرنج مینڈک دیوتا کی پوجا کرتے تھے۔ سرنج
 مینڈک دیوتا کا مندر دراصل ایک بہت بڑی
 جھونپڑی تھی جس کے اندر سرنج مینڈک
 دیوتا کا ایک بڑا سا بُت رکھا ہوا تھا۔ یہ
 بُت صدیوں سے اس قبیلے میں چلا آتا تھا
 مندر کا پجاری ایک بوڑھا راگو تھا۔ اس
 کی عمر سو سال سے زیادہ تھی۔ اس کے

سر سمیت تمام جسم کے بال سفید ہو چکے
 تھے مگر اس کا جسم جوانوں جیسا تھا اور
 پجاری ہونے کی وجہ سے اس کے پاس
 بے پناہ مافوق الفطرت قوتیں تھیں وہ اسی مندر
 میں رہتا تھا اور شہزادی باپانگا کے بعد
 قبیلے والے صرف اسی سے ڈرتے تھے اس
 کا ہر لفظ قانون کا درجہ رکھتا تھا۔ مگر
 وہ شہزادی کے مشورے کے بغیر کوئی حکم
 نہ دیتا تھا اس لئے اصل حکومت شہزادی
 کی ہی تھی۔

مگر گزشتہ کئی روز سے بوڑھا پجاری اس
 بات پر سوچ بچار کر رہا تھا کہ اگر شہزادی
 باپانگا نے شادی نہ کی تو پھر ایک روز وہ
 مر جائے گی اور اس کی نسل سے قبیلے
 کو کبھی شہزادی نہ مل سکے گی اور اس
 طرح یہ قبیلہ بغیر شہزادی کے ختم ہو جائیگا
 وہ جانتا تھا کہ شہزادی بیچہ بہادر، دلیر، طاقتور
 اور پھرتیلی ہے اور قبیلے کا کوئی جوان
 اس سے مقابلے میں نہیں جیت سکتا تھا

اس لئے آجکل وہ اس پہلو پر سوچ رہا تھا کہ کیوں نہ وہ خود شہزادی کے ساتھ مقابلہ کر کے اور اپنی پراسرار قوتوں کے سہارے شہزادی کو شکست دے کر اس سے شادی کر لے۔ اس طرح جو اولاد پیدا ہوگی وہ کہیں زیادہ طاقتور ہوگی کیونکہ باپ کی طرف سے اسے مینڈک دیوتا کی سرپرستی حاصل ہوگی اور ماں کی طرف سے وہ شہزادی ہوگی۔

یہ ٹھیک ہے کہ پجاری بہت بوڑھا تھا مگر اس کے جسم میں اب بھی جوانوں جیسی طاقت تھی اور پھر اس کے پاس مینڈک دیوتا کی دی ہوئی پراسرار طاقتیں بھی تھیں اس لئے وہ آسانی سے شہزادی کو شکست دے سکتا ہے۔ بس اب تک وہ صرف اس لئے رکا ہوا تھا کہ آج تک پجاری نے کبھی شادی نہ کی تھی۔ وہ سوچتا تھا کہ کہیں ایسا نہ ہو کہ اس شادی کی وجہ سے مینڈک دیوتا اس سے ناراض نہ ہو

جائے اور اس کی طاقتیں چھین لے۔ اگر ایسا ہوا تو پھر وہ واقعی بوڑھا ہو جائیگا چنانچہ سوچتے سوچتے اس نے اس کا حل مینڈک دیوتا سے ہی پوچھنے کا فیصلہ کیا اور یہی وجہ تھی کہ وہ کل رات سے مینڈک دیوتا کے سامنے مسلسل عبادت کرتے جا رہا تھا۔ اسی عبادت کے دوران اسے اونگھ آگئی اور پھر اس نے خواب میں دیکھا کہ وہ ایک بہت بڑے میدان میں کھڑا ہے اس کا تمام جسم رسیوں سے بندھا ہوا ہے۔ شہزادی ایک طرف سر جھکائے کھڑی ہے جبکہ دو غیر قبیلے کے آدمی جن میں سے ایک بہت لمبا اور دوسرا بہت موٹا ہے۔ اس کے سامنے کھڑے قبیلے لگا رہے ہیں۔

یہ خواب دیکھتے ہی پجاری کی آنکھ کھل گئی اور وہ سمجھ گیا کہ مینڈک دیوتا نے اسے بشارت دی ہے کہ شہزادی سے شادی کرنے سے پہلے اسے غیر قبیلے کے

ان دو افراد کو شکست دینا پڑے گی۔
اب وہ سوچ رہا تھا کہ یہ دونوں آدمی
کون ہیں اور وہ انہیں کہاں سے ڈھونڈے
گا کہ اچانک جھونپڑی کے باہر اُسے قبیلے
کے لوگوں کا بے پناہ شور سنائی دیا۔ اور یوں
محسوس ہوتا تھا جیسے تمام قبیلے والے خوشی
سے اچھل کود رہے ہوں۔

پہجاری اٹھا اور پھر تیزی سے جھونپڑی
کے دروازے سے باہر نکل آیا۔ اور دوسرے
ٹپے اس کی آنکھیں حیرت سے پھیل گئیں
تمام قبیلے والے خوشی سے ناچ رہے تھے
اور ان کے درمیان میں شہزادی باچانگا دو
آدمیوں کے ساتھ بڑھی چلی آرہی تھی۔ ان
میں سے ایک بہت لمبا اور دوسرا بہت
موٹا تھا۔ یہ دونوں وہی آدمی تھے جنہیں اس
نے خواب میں دیکھا تھا۔

انہیں دیکھتے ہی وہ باہر آگیا۔ شہزادی
ان دونوں کو ہمراہ لے کر اس کے قریب
آکر کھڑی ہوئی۔

”یہ تم انہیں کہاں سے لے آئی ہو؟
پہجاری نے قد سے تلخ بلجے میں شہزادی
سے پوچھا۔

”میں شیر کا شکار کر رہی تھی کہ یہ
دونوں وہاں کھڑے نظر آگئے۔ ان میں سے
جو موٹا ہے وہ کہتا ہے کہ وہ مرنے پر
یہاں آیا ہے۔ ہو سکتا ہے یہ رُوح ہو۔
وہ اس نے مجھے شادی کا پیغام دیا
ہے چنانچہ میں اس کا مقابلہ کروں گی
لیکن اس سے پہلے مجھے یقین کرنا ہوگا
کہ یہ کہیں رُوح تو نہیں۔ کیونکہ میں
آدمی سے تو لڑ سکتی ہوں، رُوح سے نہیں۔
شہزادی نے پہجاری کو تفصیل سے بتاتے
ہوئے کہا۔

”ہاں! یہ ٹھیک ہے۔ تمہیں اس سے لڑنے
سے پہلے پوری طرح تسلی کر لینے کا
حق ہے۔ پہجاری نے جواب دیا۔

”ارے تم مجھے رُوح کہہ رہی ہو؟ آئی
مولیٰ تازی رُوح بھی کبھی ہوتی ہے۔ میں

روح نہیں بانگلو ہوں بانگلو۔ بانگلو نے
بڑا سا منہ بناتے ہوئے کہا۔

اور تم تو کہتی تھیں کہ میں شہزادی
ہوں۔ پھر یہاں مرد کیوں نظر آ رہے ہیں؟
بانگلو نے غصیلی نظروں سے شہزادی کو
گھورتے ہوئے کہا۔

میں نے یہ کب کہا کہ یہاں مرد
نہیں ہیں۔ اور یہ بھی درست ہے کہ میں
شہزادی ہوں۔ یقین نہ آئے تو پجاری
سے پوچھ لو۔ شہزادی نے حیران ہوتے
ہوئے کہا۔

یہ درست ہے کہ یہ شہزادی باپانگا ہے۔
پجاری نے فوراً ہی جواب دیا۔

باپانگا ہو یا پاجامہ۔ جب یہاں بہت
سے مرد ہیں تو پھر میں بھی شہزادی
تو شادی کروں گا۔ بانگلو نے فیصلہ کن
ہجے میں کہا۔

واہ! تم کیسے کرو گے شادی۔ پہلے میں نے
کہا تھا۔ اور تم تو پتلی دہلی عورت سے

شادی پر مان گئے تھے؟ بانگلو نے غصیلے
ہجے میں کہا۔

وہ تو میں اس لئے مان گیا تھا کہ
یہاں مرد نہ ہوں گے اور شہزادی تمہیں
کہا جائے گی اور میں باقی تمام عورتوں کا

شوہر اور قبیلے کا بادشاہ بن جاؤں گا
مگر یہاں تو بیشمار مرد ہیں اس لئے
اب میں بھی شہزادی سے شادی کروں گا۔

بانگلو نے اپنا بڑا سا سر ہلاتے ہوئے کہا
مگر شہزادی تو بہت سوٹی ہے۔ اگر
اُسے شادی کسی رات غصہ آ گیا تو وہ تمہیں

کا کا جائے گی۔ بانگلو نے اس کا کہا
ہوا فقرہ دوہراتے ہوئے جواب دیا۔

میں نے اس کی ترکیب بھی سوچ لی
ہے۔ میں شہزادی کو کھانے میں جھال گوڑ
علا کر دے دوں گا اور شہزادی کو دست

لگ جائیں گے۔ اتنے دست کہ شہزادی سوکھ
کر کانٹا بن جائے گی اور پھر میں اس
سے شادی کر لوں گا۔ کیوں شہزادی! جھال گوڑ

کھاؤ کی ناء۔ آنگلو نے شہزادی سے مخاطب ہو کر کہا۔

”جمال گوٹہ! وہ کیا ہوتا ہے؟“ شہزادی باپانگلا نے بڑی معصومیت سے پلکیں جھپکتے ہوئے پوچھا۔

”یہ ایک دوا ہوتی ہے جو عورت بہت موٹی ہو جاتی ہے اسے دی جاتی ہے۔ اس سے اس کا فالتو گوشت غائب ہو جاتا ہے اور وہ پری کی طرح خوبصورت ہو جاتی ہے؟“ آنگلو نے جمال گوٹہ کے معنی سمجھاتے ہوئے کہا۔

”موٹاپا ہمارے ہاں حسن سمجھا جاتا ہے اس لئے تم شہزادی کو موٹا کہہ کر اس کی تعریف کر رہے ہو جبکہ اس کے موٹاپے کو دوسرے کہتے ہیں کہ تم شہزادی کی توہین کر رہے ہو اور تمہیں اس توہین کی عبرتناک سزا دی جاسکتی ہے۔“ پجاری نے بڑے غصیلے لہجے میں آنگلو سے مخاطب ہو کر کہا۔

”محبوبہ! اس سے پہلے کہ انہیں کوئی

سزا دی جاتے۔ میں چاہتی ہوں کہ یہ پتہ چل جاتے کہ یہ آدمی ہیں یا رُوحیں؟“ شہزادی نے پجاری کی بات کاٹتے ہوئے کہا۔ ”ارے تم بار بار ہمیں روئیں کہہ کر ہماری توہین کر رہی ہو۔ جب میں نے کہہ دیا ہے کہ میرا نام بانگلو ہے اور اس کا نام آنگلو ہے تو تمہیں یقین آنا چاہیے؟“ بانگلو نے غصے سے پھنکارتے ہوئے کہا۔ ”مگر تم نے خود ہی کہا تھا کہ تم مرنے کے بعد یہاں آئے ہو۔“ شہزادی نے کہا۔

”ہاں! کہا تھا۔“ بانگلو نے پھنکارتے ہوئے جواب دیا۔

”تو پھر تم آدمی کیسے ہوئے؟“ شہزادی نے بحث کرتے ہوئے کہا۔

”ہاں! تمہاری بات بھی درست ہے۔ مگر

میں تو جیتا جاگتا آدمی ہوں۔“ بانگلو نے اپنے

ہیٹ پر ہاتھ پیرتے ہوئے کہا۔

”بظاہر تو ایسا ہی معلوم ہوتا ہے۔ مگر

ہمارے قبیلے میں اس کا فیصلہ ایک امتحان سے کیا جاتا ہے۔ اس بار شہزادی کی بجائے پجاری نے کہا۔

کیسا امتحان؟ بانگلو نے پوچھا۔
"ابھی معلوم ہو جائے گا۔" شہزادی نے کہا اور اس کے ساتھ ہی اس نے تالی بجا دی۔

فلا ہی دو تداور آدمی ہاستوں میں خوشخوار نیرے پکڑے اس کے قریب آگئے۔

امتحان کی تیاری کرو۔ شہزادی نے کہا۔
ہاں ہاں! تیاری کرو۔ ورنہ امتحان میں فیل ہو جاؤ گے اور پھر واپس اسی کلاس میں بیٹھنا پڑے گا۔ بانگلو نے سر ہلاتے ہوئے کہا۔

مگر وہ دونوں لڑکے لڑ کر تیزی سے ایک طرف دوڑتے چلے گئے۔ انہوں نے بانگلو کی بات کا کوئی جواب نہ دیا۔

امتحان تو صرف بانگلو کو ہی دینا پڑے گا نا؟ بانگلو نے پوچھا۔

ہاں! اسی موٹے نے کہا تھا کہ وہ مرنے کے بعد یہاں آیا ہے۔ اس لئے اسی کا امتحان ہوگا۔ شہزادی نے جواب دیا۔
چلو جان چھوٹی۔ اب میں تماشہ دیکھوں گا۔
بانگلو نے خوشی سے تالی بجاتے ہوئے کہا۔
واہ! یہ کیسے ہو سکتا ہے کہ میں امتحان دوں اور آنگلو صرف تماشہ دیکھے۔ وہ بھی تو مر کر یہاں آیا ہے۔ بانگلو نے برا سا منہ بناتے ہوئے کہا۔

میں تو چاند سے سیدھا یہاں آیا ہوں تم آئے ہو گے مگر آنگلو نے جان چھڑانے کے سے انداز میں کہا۔

اُسی لمحے وہ دونوں لڑکے بھاگتے ہوئے شہزادی کے پاس آئے۔
امتحان کی تیاری مکمل ہو گئی ہے شہزادی۔

ان میں سے ایک نے ادب سے کہا۔
ٹھیک ہے۔ اس کے پیروں میں سی ڈال دو۔ شہزادی نے بڑی بے نیازی سے کہا اور اُسی لمحے ایک لڑکے نے اپنی کمر سے

بندھی ہوئی کسی درخت کی چھال کی مضبوط
سی رسی کھولی اور پھر اس سے پہلے کہ
بانگلو کچھ سمجھتا، دونوں رڈاکوں نے بڑی پھرتی
سے اس کے پیروں کے گرد رسی گھما کر
اُسے گھانٹو دے دی۔

ارے ارے یہ کیا کر رہے ہو؟ بانگلو نے
اچھلنے کی کوشش کرتے ہوئے کہا مگر پیر
بندھے ہونے کی وجہ سے وہ دھم سے زمین
پر گر پڑا۔

یہ امتحان ہو رہا ہے بانگلو۔ آنگلو نے
خوشی سے تالی بجاتے ہوئے کہا۔ اُسے صرف
اس بات کی خوشی تھی کہ وہ کس امتحان
سے بچ گیا ہے اور بانگلو بچنے گیا ہے۔

امٹاؤ اُسے اور لے چلو؟ شہزادی نے
اپنے قبیلے والوں کو حکم دیا اور پھر ہتھیار
لوگوں نے آگے بڑھ کر زمین پر پڑے بانگلو
کو اٹھا لیا۔ اور پھر وہ اُسے اٹھائے تیزی
سے جنگل کے ایک کونے کی طرف بڑھتے
پہلے گئے۔ آنگلو بھی ان کے ساتھ ساتھ تھا

جب کہ بانگلو بڑی طرح چیخ رہا تھا مگر
کوئی بھی اس کی بات سننے پر تیار نہ
تھا۔

جھونپڑیوں سے باہر آتے ہی انہیں دُور
آگ کے تیز شعلے نظر آ گئے۔ اور پھر
انہیں جھونپڑیوں سے دُور ایک خالی جگہ پر
رکھے ہوئے چولہے پر ایک بہت بڑی مگر
انتہائی پرانی دیگ چڑھی ہوئی نظر آئی۔ چولہے
میں بے شمار لکڑیاں جل رہی تھیں اور ان
سے نکلنے والے شعلے آسمان تک جا رہے تھے
قبیلے والوں کا رُخ اسی دیگ کی طرف
تھا۔

ارے کم بختو! مجھے کہاں لئے جا رہے ہو؟
بانگلو نے بڑی طرح تڑپتے ہوئے کہا۔
یہ شاید امتحان سے پہلے آدمی کو اہلتے
میں۔ آنگلو نے بڑے فلسفیانہ انداز میں کہا
اور بانگلو یہ سنتے ہی بڑی طرح تڑپنے لگا
مگر قبیلے والوں نے اُسے بڑی مضبوطی سے
بکڑ رکھا تھا۔ اور پھر وہ اس دیگ

کے قریب پہنچ کر رک گئے۔
 "اے بیوقوف! میں انسان ہوں، روح
 نہیں ہوں۔ میں اپنے الفاظ واپس لیتا ہوں
 مجھے دیگ میں مت ڈالو۔ بانگلو نے حلق
 کھینچ کر بل چیتے ہوئے کہا۔

مگر وہ سب تو جیسے بہرے ہو گئے تھے
 کسی نے بانگلو کے چیتے چلانے کی پڑاہ نہ
 کی اور پھر شہزادی کے اشارے پر اس
 کے آدمیوں نے بانگلو کو پیروں کے بل
 دیگ میں سیدھا کھڑا کر دیا۔

بانگلو کی چھوٹی چھوٹی مٹانگیں دیگ میں
 غائب ہو گئیں اور اس کا موٹا سا پیٹ
 دیگ کے منہ پر پھنس گیا۔ وہ اب دیگ
 میں کھڑے بیٹھ رہا تھا۔

بانگلو کو دیگ میں کھڑا کر کے پمپہاری
 سمیت تمام قبیلے والے ایک طرف ہٹ کر
 کھڑے ہو گئے۔ صرف بانگلو اور آدمخور شہزادی
 دیگ کے قریب کھڑے رہ گئے۔ شہزادی نے
 ہنسنے میں نیزہ پکڑا ہوا تھا۔

لکھنؤ

اس میں پانی ڈالو شہزادی بانگلو کی
 مٹانگیں اچھی طرح ابل جائیں۔ بانگلو نے فکرت سے
 ہونٹے کھینچے۔

منہ میں اہم روح کے امتحان میں پانی استعمال
 نہیں کرتے۔ شہزادی نے جواب دیا۔

ہاں ہاں! تم ڈالو پانی، میں تمہارا مقصد
 سمجھ گیا ہوں۔ تم اکیلے سب شہزادوں سے
 شادی کرنا چاہتے ہو۔ مگر میں ایسا نہیں
 ہونے دوں گا۔ بانگلو نے غصے سے چیتے جڑ
 کہا۔

اور پھر دوسرے لمحے شدید غصے کے عالم
 میں بانگلو نے دیگ کے دونوں کنارے ہاتھوں
 سے پکڑے اور اپنے جسم کو ایک زوردار جھک
 دیا اور اس کے زوردار جھکے سے دیگ
 اپنی جگہ سے اچھلی اور پھر بانگلو دیگ سے
 اچھل کر چولہے سے دور جاگرا۔ نیچے گرنے
 کی وجہ سے اس کا جسم دیگ سے باہر
 کھسک گیا۔

بانگلو نے ہاتھ بڑھایا اور

پھر پیروں میں بندھی ہوئی رسی کو ہاتھ کے ایک زور وار جھٹکے سے توڑ دیا۔
قبیلے والے اُسے یوں آزاد ہوتا دیکھ کر
نیزے لیکر اس کی طرف دوڑے مگر شہزادی
نے ہاتھ اونچا کر کے انہیں روک دیا۔
امتحان مکمل ہو گیا ہے۔ یہ واقعی رُوح
ہے۔ تبھی تو اس نے اپنی طاقت کی مدد
سے دیگ کو چولہے سے ہٹالیا ہے۔ انسان
ایسا نہیں کر سکتا۔ شہزادی نے پیچھے ہوتے
اپنا فیصلہ سنایا۔

اور شہزادی کا فیصلہ سنتے ہی تمام قبیلے
والے یوں مشتعل کر رک گئے جیسے انہوں
نے اپنا کم سمجھوت دیکھ لیا ہو۔
نہیں شہزادی! یہ رُوح نہیں ہے۔ رُوح
آنی موتی تازی نہیں ہو سکتی۔ پہاڑی نے
آگے بڑھ کر غصیلے لہجے میں کہا۔
کیوں! رُوح موتی کیوں نہیں ہو سکتی؟ جو
انسان مڑا ہوگا اس کی رُوح بھی موتی ہوگی
بس یہ میرا فیصلہ ہے کہ ہانگلو انسان نہیں

رُوح ہے۔ شہزادی نے جواب دیا۔
چلو شہزادی! تمہاری بات مان لیتے ہیں۔
یہ موٹا ہانگلو تو بن گیا رُوح۔ اب انسان
میں باقی رہ گیا ہوں۔ تم مجھ سے شادی
کر لو۔ آنگلو نے موقع سے فائدہ اٹھاتے
ہوئے کہا۔

واہ! تم اکیلے کیسے کرو گے؟ میں بھی
شہزادی سے شادی کروں گا۔ ہانگلو نے
پھنکارتے ہوئے کہا۔

نہیں! میں کسی رُوح سے شادی نہیں
کر سکتی۔ شہزادی نے جواب دیا۔
واہ! کیوں نہیں کر سکتی؟ تمہیں کرنی ہوگی۔
یہ میرا فیصلہ ہے۔ ہانگلو نے جھنجھلاتے ہوئے
لہجے میں جواب دیا۔

شہزادی! چونکہ میں اس قبیلے کے مینڈک دیتا
کا پہاڑی ہوں۔ اس لئے تم اس موٹی رُوح
کو میرے سوا لے کر دو۔ میں مینڈک دیتا کے
سامنے اس رُوح کو بھیجیٹ چڑھا دوں گا اور
مجھے یقین ہے کہ مینڈک دیتا رُوح کی قربانی

لیکر بڑا خوش ہوگا اور ہمارے قبیلے پر
اپنے انعامات کی بارش کر دیگا۔" پجاری نے
شہزادی سے مخاطب ہوتے ہوئے کہا۔
"ہاں شہزادی! اس موٹی رُوح کو پجاری
کے حوالے کیا جاتے۔" شہزادی کے جواب
دینے سے پہلے ہی تمام قبیلے والوں نے
بیک وقت چیختے ہوئے کہا۔

"ٹھیک ہے۔ مجھے منظور ہے۔ تم اس رُوح
کو دیوتا کی بھینٹ چڑھاؤ اور میں آنگکو سے
مقابلہ کرتی ہوں۔" شہزادی نے جواب دیا۔
"مٹھرو مٹھرو! میری بات سنو! مجھے یہ فیصلہ
منظور نہیں ہے۔ میں بھی آنگکو کے ساتھ
شہزادی سے مقابلہ کروں گا۔" آنگکو نے اچھلتے
ہوئے کہا۔ اُسے خطرہ تھا کہ کہیں آنگکو اکیلا
مقابلہ جیت گیا تو اس کی شادی آدم خود
شہزادی کے ساتھ ہو جائے گی اور وہ کنوارہ
ہی رہ جائے گا۔

"نہیں! میں رُوح کے ساتھ مقابلہ نہیں
کر سکتی۔ اور نہ ہی کسی رُوح سے شادی کر

سکتی۔" شہزادی نے خوف زدہ ہوتے ہوئے کہا۔
"بانگلو! تم گھبراتے کیوں ہو۔ تم بڑے اطمینان
سے مینڈک دیوتا کی بھینٹ چڑھ جاؤ۔ چاند
شہزادی نے سرخ مینڈک ہی مانگا تھا اور
یہ دیوتا سرخ مینڈک ہی ہے۔ جب تم اس
کی بھینٹ چڑھ جاؤ گے تو پھر سرخ مینڈک
خوش ہو جائے گا اور تمہارے ساتھ چاند شہزادی
کے پاس چلا جائے گا اور اس طرح تم
چاند شہزادی سے شادی کر لو گے۔" آنگکو نے
بڑے فلسفیانہ لہجے میں بانگکو کو سمجھاتے
ہوئے کہا۔

"ارے یہ تو میں نے سوچا بھی نہیں تھا
ٹھیک ہے۔ تم اس موٹی بھیدی اور آدمخو
شہزادی سے شادی کرو۔ میں سرخ مینڈک
کو لے جا کر چاند شہزادی سے شادی کروں گا
واہ واہ! خوبصورت اور شفاف شیشے کی بنی
ہوئی شہزادی۔" بانگکو نے خوشی سے اچھلتے
ہوئے کہا۔
"تم مینڈک دیوتا کی بھینٹ چڑھنے

کے لئے تیار ہو۔" پہجاری نے حیرت بھرے
لہجے میں کہا۔

ہاں ہاں! جلدی کرو۔ پہلے مجھے بھیٹ
چڑھاؤ۔ تاکہ میں جلد از جلد چاند شہزادی کے ساتھ
شادی کر سکوں۔" بانگلو نے جواب دیا۔

"کیوں شہزادی! تمہارا کیا فیصلہ ہے؟ کیا
پہلے اس روح کو بھیٹ چڑھایا جائے یا
پہلے تم اس سے تنگے نما آدمی سے مقابلہ کرو گی؟
پہجاری نے شہزادی سے مخاطب ہو کر کہا۔
"خبردار! اگر تم نے مجھے دوبارہ تنکا کہا
تو ٹکڑے مار کر تمہارا پیٹ پھاڑ دوں گا۔" بانگلو
نے اپنے متعلق توہین آمیز بات سن کر غصے
سے لال پیلا ہوتے ہوئے کہا۔

"تم ہو ہی تنگے۔ شہزادی تمہیں پھونک
مار کر ہی اڑا دیں گی۔" پہجاری نے مسکراتے
ہوئے کہا۔

"مختبر آپس میں مت لڑو۔ میرا خیال ہے
کہ پہلے اس موٹی روح کو بھیٹ چڑھا دو۔
پھر میں اس سے تنگے سے مقابلہ کروں گی۔" شہزادی

نے جواب دیا۔
"تم بھی مجھے تنکا کہہ رہی ہو۔ تم پہلے
مجھ سے مقابلہ کرو۔ میری ایک ٹکڑی ہی
تمہیں بتا دے گی کہ میں تنکا ہوں یا
شہتیر۔" بانگلو نے غصیلے لہجے میں کہا۔
"بس بس فیصلہ ہو گیا۔ پہلے اس موٹی روح
کو مینڈک دیتا کی بھیٹ چڑھایا جائے گا۔
بھیٹ کی تیاریاں کرو۔" پہجاری نے خوشی سے
اچھلتے ہوئے کہا۔

اور اس اعلان کے ساتھ ہی تمام قبیلے
والے بے اختیار خوشی سے اچھلنے کودنے لگے۔

۲۳

پجاری کے اعلان کے ساتھ ہی پوسے
قبیلے میں بانگلو کو مینڈک دیوتا کی بھیٹ
چڑھانے کا جشن شروع ہو گیا۔ چونکہ قبیلے والوں
کے لئے کسی رُوح کو دیوتا کی بھیٹ چڑھانے
کا یہ پہلا موقع تھا اس لئے جوش و خروش
کچھ ضرورت سے زیادہ ہی تھا۔

مینڈک دیوتا والی جھونپڑی کو پھولوں سے
سجایا جا رہا تھا۔ پجاری نے اپنا مخصوص لباس
نکال کر پہنا۔ تمام قبیلے والے چٹھے پر نہا
دھو کر نئے کپڑے پہن رہے تھے۔

ادھر آنگلو اور بانگلو کو انہوں نے ایک
بڑی سی جھونپڑی میں بند کر دیا تھا اور جھونپڑی

کے باہر چار نیزہ بردار پہریدار کھڑے تھے۔
یہ بھیٹ کس طرح ہوگی؟ بانگلو نے کچھ
دیر سوچنے کے بعد آنگلو سے مخاطب ہوتے
ہوئے کہا۔

"لو تمہیں ابھی تک پتہ ہی نہیں کہ
بھیٹ کس طرح چڑھانی جاتی ہے؟" آنگلو نے
مکراتے ہوئے جواب دیا۔

"مجھے معلوم ہے کہ مینڈک دیوتا کے بُت
کے سامنے خوبصورت لڑکیاں ناچ پیش کریں
گی اور مہمان خصوصی میں ہوں گا۔ ناچ کے
بعد وہ تمام لڑکیاں میری کمینزیں بن جائیں گی
اور اس طرح یہ بھیٹ مکمل ہو جائے گی۔
بانگلو نے سر جھٹکتے ہوئے جواب دیا۔

"اچھا تو یہ معاملہ ہیں جناب بانگلو صاحب!
آپ کس خیال میں ہیں۔ بھیٹ کس طرح
منہیں ہوتی؟" آنگلو نے طنزیہ انداز میں تہقیر
مارتے ہوئے کہا۔

"تو پھر کس طرح ہوتی ہے تم بتاؤ؟" بانگلو
نے منہ بناتے ہوئے کہا۔

تمہیں مینڈک دیتا کے سامنے لے جایا
جاتے تھا اور پھر تمہیں ایک بڑے سے پتھر
پر لٹا کر ایک بڑے کھاڑے سے تمہاری گردن
کاٹی جاتے گی۔ پھر تمہارے جسم سے نکلنے
والے خون سے دیتا کو مہلایا جاتے گا اور
تمہاری یہ موت لاش چیل کوؤں کی دعوت میں
استعمال ہوگی۔ اور تمہارے مرنے کے بعد میں
اس آدمی شہزادی سے مقابلہ کروں گا اور
میری ایک ہی ٹکر سے وہ شکست مان
لے گی۔ اور پھر میں اس سے شادی کر کے
اس قبیلے کا بادشاہ بن جاؤں گا اور خوب
مزے کروں گا۔ آنگلو نے تفصیل سے بتاتے
ہوئے کہا۔

یہ مجھے قتل کریں گے۔ میرا خون بہائیں
گے۔ میری بوئیاں چیل کوؤں کو کھلائیں گے۔
اور تم شہزادی سے شادی کر کے عیش کرو گے۔
بانگلو نے آنکھیں پھاڑتے ہوئے کہا۔

بالکل ایسا ہی ہوگا۔ تم دیکھ لینا۔ آنگلو
نے اپنا تریبونز بیٹا سر زور زور سے ہلاتے

ہوتے کہا۔
اور دوسرے لمحے بانگلو اچھل کر کھڑا
ہو گیا۔

یہ نہیں ہو سکتا۔ میں ایسے مہینٹ نہیں
چڑھ سکتا۔ میں ان سب کو مار ڈالوں گا
اس دیتا کی ایسی تیلیسی۔ بانگلو نے غصے
سے چیختے ہوئے کہا اور پھر وہ سڑکیں
کوٹنے والے انجن کی طرح دوڑتا ہوا جھونپڑی
کے دروازے کی طرف بڑھا۔

دوڑنے پر کھڑے ہوئے نیزہ برداروں نے
اُسے روکنے کی کوشش کی مگر بانگلو بھلا
غصے میں ان کے نیزوں کی کہاں پرواہ
کرنے والا تھا۔ اس نے زور سے انہیں
دھکا دیا اور وہ اچھل کر نیچے جا گرے اور
بانگلو مہاگتا ہوا سیدھا دیتا والی جھونپڑی کی
طرف چلا گیا۔ وہ مسلسل چیخ رہا تھا اور
مینڈک دیتا کو گالیاں دے رہا تھا۔

نیزہ بردار بھی اٹھ کر نیزے لہراتے
ہوئے بانگلو کے پیچھے بھاگے اور بستی کے

دوسرے لوگ بھی بانگلو کی چیم و پکار سن کر اپنی اپنی جھونپڑیوں سے باہر نکل آئے۔ بانگلو بھی جھونپڑی سے باہر نکل آیا تھا اور وہ بھی لمبے لمبے قدم اٹھاتا ان کے پیچھے بھاگ رہا تھا۔

جب بانگلو اسٹیم انجن کی طرح چیمیں مارتا اور شور مچاتا دیوتا والی جھونپڑی کے قریب پہنچا تو پجاری شور سنکر دروازے سے باہر آگیا۔ وہ حیرت سے بانگلو کو دیکھ رہا تھا۔

کیا بات ہے؟ کیوں شور مچا رہے ہو؟ پجاری نے بڑے غصیلے لہجے میں کہا۔ تم میری گردن کاٹو گے۔ میرا خون بہاؤ گے تمہاری یہ جرات؟ بانگلو نے قریب پہنچتے ہی ایک جھکے سے دبے پتلے پجاری کی گردن پکڑ کر اُسے ہوا میں اٹھا لیا۔ اس کی گرفت اتنی مضبوط تھی کہ پجاری غریب کی آنکھیں باہر نکل آئیں۔ وہ ہوا میں لٹکا ہوا بڑی طرح ہاتھ پیر مارنے لگا۔

اُسے اُسے مجھے چھوڑو! پجاری نے گھلپھاتے ہوئے لہجے میں کہا۔ مگر بانگلو اُسے اسی طرح ہاتھ میں ڈکائے تیزی سے دیوتا والی جھونپڑی کے اندر داخل ہو گیا۔

جھونپڑی کے درمیان میں سُرخ رنگ کے پتھر سے بنا ہوا بڑا سا بینڈک کا بت موجود تھا اور اس کے سامنے بھیئت کے لئے سُرخ رنگ کا ایک بڑا سا پتھر رکھ دیا گیا تھا۔ اور ستم یہ کہ ایک بڑا سا کھنڈا بھی جھونپڑی کی ایک دیوار کے ساتھ لٹکا ہوا بانگلو کو نظر آیا تھا۔

تو آنکلو سچ کہتا تھا۔ تم واقعی مجھے مارنے والے تھے۔ بانگلو نے غصیلے لہجے میں کہا اور پھر اس نے پوری قوت سے پجاری کو اس سُرخ رنگ کے پتھر پر دیا۔ پجاری غریب سر کے بل پتھر پر اور اس کا سر کسی خرونبے کی طرح

کئی محکموں میں تقسیم ہو گیا۔ اور وہ پتھر پر
نہ سکا سکا۔

اسی لمحے نیزہ بردار جھونپڑی میں داخل
ہوئے۔ بانگو نے پتھر پر پڑنے والے
ہی بڑھ کر دیوتا کے بت کو دونوں ہاتھوں
سے اٹھالیا۔

جب جنگیوں نے جھونپڑی کے اندر کا
منظر دیکھا تو وہ اپنا ایک نیزہ ایک طرف
پھینک کر بانگو کے سامنے سجدے میں
گر گئے۔

دیوتا زندہ ہوا۔ وہ سجدے میں گرے ہوئے
پتھر پر رہے۔

اور پھر ٹھیک اسی لمحے بانگو اور شہزادی
بیک وقت جھونپڑی میں داخل ہوئے۔

ارے ارے یہ کیا کر رہے ہو؟ بانگو
نے چیختے ہوئے کہا۔ مگر دوسرے لمحے وہ جیت
سے بت بن گیا جب اس نے
شہزادی کو بھی نیزہ پھینک کر بانگو کے
سامنے سجدے میں گرے دیکھا۔

تم دیوتا ہو۔ زندہ دیوتا۔ ہم تمہارے غلام
ہیں۔ ہم پر رحم کرو۔ شہزادی نے سجدے
میں گر کر چیختے ہوئے کہا۔

یہ کیوں سجدہ کر رہے ہیں آنگکو؟ بانگو
نے دیوتا کے بت کو اٹھائے اٹھائے جیت
سے اٹھالیا۔

جبرے لہجے میں آنگکو سے پوچھا۔
انہوں نے سینڈل کی بھلے نہیں دیوتا
مان لیا ہے۔ آنگکو نے فلسفیانہ انداز میں
جواب دیتے ہوئے کہا۔

اب تو یہ مجھے بھینٹ نہیں چڑھائیں
گئے؟ بانگو نے تسلی کرتے ہوئے پوچھا۔

کیوں نہیں چڑھائیں گے۔ ضرور چڑھائیں گے
بھینٹ نہیں چڑھائیں گے تو کیا پچاسی پر
چڑھائیں گے۔ تم نے ان کے پتھر کو جو

ہر ڈالا ہے۔ آنگکو نے جواب دیا۔
ارے باپ رے پچاسی؟ بانگو نے خوفزدہ

لہجے میں کہا اور پھر پوری قوت سے دیوتا
کے بت کو پتھر پر پڑنے دیا۔ جہاں پہلے
ہی ڈبے پتے پتھر کی لاش پڑی ہوئی تھی

بُت جیسے ہی پتھر پر گرا اس کے
سینکڑوں ٹکڑے ہو گئے۔

اسی لمحے شہزادی اور دوسرے جنگلی اچیل
کر کھڑے ہو گئے۔ ان کے چہرے خوف سے
جڑ گئے تھے۔

"رحم کرو موٹے دیوتا رحم کرو؟" شہزادی نے
ہاتھ جوڑتے ہوئے کہا۔

مجھے پہچانی پر تو نہ چڑھاؤ گے؟" بانگلو
نے بھی خوف زدہ لہجے میں پوچھا۔

"نہیں! اب تم ہمارے دیوتا ہو۔ تم جو
حکم کرو گے۔ ہم تسلیم کریں گے۔ ہم سب
تمہارے غلام ہیں۔ شہزادی نے ہاتھ جوڑ کر
لڑتے ہوئے لہجے میں جواب دیا۔

یہ ہوتی نا بات! کیوں آنگلو! تم نے
مجھ سے جھوٹ کیوں بولا تھا؟" بانگلو نے
آنگلو سے مخاطب ہو کر کہا۔

میں نے جھوٹ نہیں بولا۔ یہ قبیلے والے
ہیں ہی پاگل۔ کبھی تمہیں رُوح بنا دیتے
ہیں اور کبھی دیوتا۔ آنگلو نے کہا۔

ارے باپ رے، یہ پاگل ہیں؟" بانگلو
نے اور زیادہ خوفزدہ ہوتے ہوئے کہا اور
پھر وہ تیزی سے دروازے کی طرف بھاگا
مگر جیسے ہی وہ آنگلو کے قریب سے
گزرا، آنگلو نے بڑے اطمینان سے ٹانگ
اٹے بڑھا دی اور بانگلو منہ کے بل جھونپڑی
کے دروازے پر ڈھیر ہو گیا۔

"دیوتا بھی بنتے ہو اور بھاگتے بھی ہو۔"
آنگلو نے غصیلے لہجے میں کہا۔ اور پھر
بانگلو کو پھلانگتا ہوا جھونپڑی سے باہر آ گیا
جھونپڑی کے باہر تمام وحشی اکٹھے ہو چکے تھے۔
بانگلو کو اٹھنے میں کافی دیر لگ گئی۔
اتنے میں شہزادی اور جھونپڑی کے اندر موجود
وحشی بھی باہر نکل آئے اور پھر شہزادی

نے اعلان کیا۔ خوش ہو جاؤ۔ مینڈک دیوتا
"قبیلے والو! خوش ہو جاؤ۔ مینڈک
کے سہجادی کا خاتمہ ہو چکا ہے اور مینڈک
دیوتا کئی ٹکڑوں میں تقسیم ہو کر نعتم ہو چکا
ہے۔ اور چونکہ یہ سب کچھ اس موٹی رُوح

نے کیا ہے۔ اس لئے آج سے یہ موٹا
ہمارا دیوتا ہے اور ہم اس کے غلام ہیں
اسے سجدہ کرو اور اس کا حکم بجا لاؤ تاکہ
یہ خوش ہو کر ہم پر انعام کی باتیں کر دے۔
شہزادی نے اعلان کیا۔

اور شہزادی کے اس اعلان کے ساتھ ہی
تمام وحشی بانگلو کے سامنے سجدہ میں گر گئے۔
وہ سب "موٹا دیوتا زندہ باد" کے نعرے لگا
رہے تھے۔ شہزادی چونکہ پہلے سجدہ کر چکی تھی
اس لئے اس بار وہ کھڑی رہی۔
بانگلو حیرانی سے سب کچھ دیکھ رہا تھا۔
حکم کرو موٹے دیوتا! تم کیا پاتے ہو؟
شہزادی نے بانگلو سے مخاطب ہو کر بڑے
مودبانہ لہجے میں کہا۔

مجھے پہچانی تو نہیں چڑھاؤ گے: بانگلو نے
رزتے ہوئے لہجے میں پوچھا۔

"نہیں! تم ہمارے دیوتا ہو۔ ہم تمہیں کیسے
پہچانی چڑھا سکتے ہیں۔ ہم تو تمہارے غلام
ہیں۔ شہزادی نے جواب دیا۔

اور قبیلے کی عورتیں کیا ہیں؟ بانگلو نے
کسی خیال کے تحت پوچھا۔
"وہ سب تمہاری کنیزیں ہیں۔" شہزادی نے
جواب دیا۔

"ہی ہی ہی! میسری کنیزیں! ہی ہی ہی!
یا تم سچ کہہ رہی ہو؟ بانگلو نے خوشی سے
چہنچہاتے ہوئے کہا۔

"ہاں! میں سچ کہہ رہی ہوں۔" شہزادی نے
بڑے سنجیدہ لہجے میں جواب دیتے ہوئے کہا۔
اور یہ بانگلو نے قریب کھڑے
بانگلو کی طرف دیکھتے ہوئے پوچھا۔ جس کا
ہر وہ سن کر لٹک گیا تھا کہ قبیلے
تمام عورتیں موٹے بانگلو کی کنیزیں بن
گئی ہیں۔

"تمہارا سامتی ہے۔ اس کے متعلق
یہ تم حکم کرو گے، ویسے ہی ہوگا۔" شہزادی
جواب دیا۔

تو پھر اسے پہچانی چڑھا دو۔ یہ خواہ مخواہ
دوم چپلا بنا ساتھ پھرتا ہے۔ ایسا نہ ہو

کہ یہ آدمی کنیزیں بانٹ لے: بانگلو نے
جواب دیا۔

جیسے دیوتا کا حکم: شہزادی نے سر
جھکاتے ہوئے کہا۔

اور پھر شہزادی کے اشارے پر وحشی
بانگلو پر ٹوٹ پڑے اور چند ہی لمحوں میں
انہوں نے بانگلو کو سیوں سے جکڑ کر
زمین پر پھینک دیا۔ اور کچھ وحشی تیزی
سے ایک موٹا رستہ اٹھاتے نزدیکی درخت
پر چڑھتے چلے گئے تاکہ پھانسی کا پھندہ تیار
کر سکیں۔

ارے خدا تمہارا بیڑہ غرق کرے۔ تم
مجھے پھانسی چڑھا رہے ہو۔ میں تمہارا بھائی
بانگلو ہوں۔ بانگلو نے زمین پر پڑے ہوئے
پہنچ کر کہا۔ اس کا رنگ موت کے خوف
سے زرد پڑ چکا تھا۔

ہی ہی ہی! تم کنیزیں بانٹ لو گے: بانگلو
نے جواب دیا۔

ارے میں باز آیا تمہاری کنیزیں بانٹنے سے۔

مجھے پھانسی نہ چڑھاؤ: بانگلو نے موت کے
خوف سے کنیزوں پر لعنت بھیجتے ہوئے کہا۔

پکا وعدہ: بانگلو نے کہا۔
ہاں! پکا، بالکل پکا وعدہ: بانگلو نے

جواب دیا۔

شہزادی اسے چھوڑ دو۔ اب اسے پھانسی
پر چڑھانے کی ضرورت نہیں ہے: بانگلو نے
نیا حکم دیا اور شہزادی نے سر جھکاتے
ہوئے وحشیوں کو موٹے دیوتا کے نئے حکم
کی تعمیل کے لئے کہا اور پھر وحشیوں نے
بانگلو کو سیوں سے آزاد کر دیا۔

تم سو، کہنے! تم بھائی ہو کر مجھے پھانسی
چڑھاؤ رہے تھے: بانگلو نے آزاد ہوتے
ہی غصیلے لہجے میں کہا۔ اور پھر جھاک کر
پوری قوت سے بانگلو کے موٹے پیٹ میں
مار دی۔ اور بانگلو خونناک اور بھرپور
دھکے کھاتے ہی نیچے زمین پر جا گرا۔

مجھے مت مارو۔ میں دیوتا ہوں: بانگلو
نے بڑی مشکل سے زمین پر سے اٹھتے

ہوئے کہا۔
اب چڑھاؤ گے مجھے پھانسی؟ آنگکو نے
دوسری ٹکر مارنے کا انداز بناتے ہوئے پوچھا۔
"بالکل نہیں، پکا وعدہ؟" آنگکو نے فوراً
اسی وعدہ کر لیا۔ کیونکہ وہ آنگکو کے تربوزنا
سر کی ٹکر سے بڑا گھبراتا تھا۔

اور پھر آنگکو سیدھا کھڑا ہو گیا۔ اس
کے چہرے پر رونق آگئی تھی۔
"موٹے دیوتا! اس نے تمہیں ٹکر مار کر
تمہاری توہین کی ہے۔ اجازت دو تو اس
کے منگڑے اٹا دیتے جائیں؟" شہزادی نے آنگکو
سے مخاطب ہو کر پوچھا۔

اب یہ حکم دیکر دیکھے۔ میں اس کا
پیٹ نہ پھاؤں گا؟ آنگکو نے غصیلے ہلچے
میں کہا۔

شہزادی! تم نے آنگکو سے مقابلہ کرنا
تھا۔ وہ کرو۔ کیوں آنگکو؟ آنگکو نے کسی
خیال کے تحت موضوع بہتے ہوئے کہا۔
"اگر میں شہزادی کو شکست دے دوں تو

پھر آدمی کنیزیں مجھے دو گے؟" آنگکو نے
پوچھا۔

واہ! یہ کیسے ہو سکتا ہے؟ وہ تو تم
نے وعدہ کیا ہے کہ کنیزیں نہیں ہانپو گے۔
بس تم اس موٹی اور بھدی آدم خور شہزادی
سے شادی کر لینا اور باقی عورتوں سے میں
شادی کر لوں گا۔ آنگکو نے فوراً ہی جواب دیا۔

اس نے مقابلے والی بات ہی اسی خیال
کے تحت کی تھی کہ اگر شہزادی نے آنگکو
کو مقابلے میں مار ڈالا تو آنگکو سے جان
چھوٹ جائے گی۔ اور اگر آنگکو نے شہزادی
کو شکست دیدی تو وہ اس موٹی اور بھدی
شہزادی سے شادی کر لے گا۔ اس طرح باقی
تمام عورتیں خود بخود اس کے اپنے حصے میں
آجائیں گی۔

واہ! جب میں شہزادی سے شادی کر کے
قبیلے کا بادشاہ بن جاؤں گا تو قبیلے کی تمام
عورتیں خود بخود میری بیویاں بن جائیں گی۔ کیوں
شہزادی؟ آنگکو نے آخر میں شہزادی سے

تصدیق کرتے ہوئے پوچھا۔
قبیلے کی عورتیں اپنے اپنے مردوں کی بیویاں ہیں اور رہیں گی۔ البتہ اگر تم نے مجھے شکست دے دی تو میں تمہاری بیوی بن جاؤں گی۔ شہزادی نے جواب دیتے ہوئے کہا۔

تم اس کی بیوی بن جاؤ گی اور قبیلے کی باقی عورتیں اپنے اپنے مردوں کی بیویاں رہیں گی تو میں کیا کروں گا؟ بانگلو نے شہزادی کی بات سنتے ہی غصیلے لہجے میں پوچھا۔
تم تو دیوتا ہو۔ تمہارا عورتوں سے کیا تعلق دیوتا تو بس دیوتا ہوتا ہے۔ شہزادی نے جواب دیتے ہوئے کہا۔

واہ! یہ کیسے ہو سکتا ہے۔ آنگلو اکیلا تم سے شادی کر لے اور میں بس دیوتا ہی بنا رہ جاؤں۔ میں لعنت جیبتا ہوں ایسے دیوتا بننے پر۔ بانگلو نے غصے سے پھرتے ہوئے کہا۔
مگر دیوتا شادی کیسے کر سکتا ہے؟ شہزادی

نے لہجے ہوئے لہجے میں کہا۔
کیوں نہیں کر سکتا؟ ضرور کر سکتا ہے۔ میں کروں گا شادی۔ بانگلو نے جواب دیا۔
مگر ہمارے قبیلے میں رواج ہے کہ مرد جس عورت سے شادی کرنا چاہے وہ عورت ایک شرط پیش کرتی ہے۔ اگر وہ مرد شرط پوری کرے تب اس کی شادی ہوتی ہے۔
پہلے میری شرط یہ ہے کہ جو مجھ سے مقابلہ کر کے مجھے شکست دے دے وہی مجھ سے شادی کر سکتا ہے۔ شہزادی نے جواب دیا۔

ٹھیک ہے۔ آنگلو تم سے مقابلہ کریگا اور میں باقی عورتوں سے۔ بانگلو نے فوراً رضامند ہوتے ہوئے کہا۔

واہ! میں کیوں اس موٹی شہزادی سے مقابلہ کروں؟ میں بھی باقی عورتوں سے مقابلہ کروں گا۔ خوبصورت اور دُبل پتلی عورتوں سے۔
آنگلو جب سب پیچھے رہنے والا تھا۔
باقی عورتوں سے مقابلہ والی شرط نہیں

ہے۔ یہ ہر عورت کی اپنی مرضی ہے کہ وہ جو چاہے شرط پیش کرے۔ شہزادی نے وضاحت کرتے ہوئے کہا۔

ایک تو یہ نامراد شرطیں ہر جگہ ٹپک پڑتی ہیں۔ جہاں جاؤ یہی شرطیں بانگلو نے جھنجھلائے ہوئے لہجے میں کہا۔

کوئی بات نہیں۔ ان عورتوں کی کونسی مشکل شرطیں ہوں گی۔ یہی شرط ہوگی کہ وہ موٹے مرد سے شادی کریں گی۔ اور میں تو بہوں ہی موٹا۔ اس لئے یہ شرط پوری ہوگئی۔ بانگلو نے کہا۔

واہ! موٹے مرد والی شرط کیوں ہوگی۔ ذیلے اور لہجے مرد کی شرط ہوگی۔ اور میں تو ہوں ہی ڈبلا اور لمبا۔ اس لئے میری شرط پوری ہوگئی۔ بانگلو نے فوراً ہی بانگلو کی بات کا جواب دیتے ہوئے کہا۔

تم کتنی عورتوں سے شادی کرنا چاہتے ہو؟ شہزادی نے جو اب شائد اس بحث سے تنگ آپکی متقی جھنجھلا کر پوچھا۔

ہم سب عورتوں سے شادی کرنا چاہتے ہیں۔ دونوں نے بیک آواز جواب دیا۔

مگر جو عورتیں پہلے سے شادی شدہ ہیں ان سے تو ہو نہیں سکتی۔ اور ہمارے قبیلے کے قانون کے مطابق ایک مرد کی شادی صرف ایک ہی عورت سے ہو سکتی ہے۔ تم ایسا کرو کہ غیر شادی شدہ عورتوں میں سے ایک عورت چن لو۔ پھر وہ جو شرط پیش کرے۔ اگر وہ پوری کرلو تو اس سے تمہاری شادی ہو جائے گی۔ شہزادی نے جواب دیتے ہوئے کہا۔

چلو یہ بھی ٹھیک ہے۔ کسی طرح شادی تو ہو۔ کونسی ہیں وہ عورتیں؟ اس بار بھی بانگلو نے بیک آواز ہوتے ہوئے کہا۔ اور پھر شہزادی کے حکم پر شادی شدہ اور غیر شادی شدہ عورتیں علیحدہ علیحدہ کھڑی ہو گئیں۔ غیر شادی شدہ عورتوں سے کہو کہ وہ قطار بنالیں۔ ہم ان کا معائنہ کرنا چاہتے ہیں۔ بانگلو نے نوجوان اور غیر شادی شدہ عورتوں کو دیکھتے

ہوتے کہا۔ خوشی کے مارے اس کی باچھیں
کھل اٹھیں۔

چونکہ یہ موٹے دیوتا کا حکم تھا اس
لئے شہزادی کے کہنے سے پہلے ہی سب
غیر شادی شدہ عورتیں خود بخود ایک قطار میں
کھڑی ہو گئیں۔ اور پھر آنگلو بانگلو دونوں اس
طرح ان عورتوں کی قطار کے سامنے سے گزرنے
لگے جیسے وہ پٹیڈ کا معائنہ کر رہے ہوں۔
زیادہ تر عورتیں بہت موٹی تھیں۔ البتہ ان
میں سے ایک عورت بے مد خوبصورت شکل و
صورت اور جسم کی مالک تھی۔ اور پھر اسے
اتفاق ہی کہنا چاہیے کہ آنگلو اور بانگلو دونوں
کی نظریں اس عورت پر جم گئیں۔ اور پھر
دونوں نے ہی بیک آواز اس عورت کے
انتخاب کا اعلان کر دیا۔

یہ کیسے ہو سکتا ہے کہ دو مرد ایک ہی
عورت سے شادی کریں۔ یہ فیملی کے قانون
کے خلاف ہے۔ شہزادی نے انتہائی کرتے
ہوتے کہا۔

شہزادی صاحبہ! میں ایک شرط پیش کرتی
ہوں۔ ان دونوں میں سے جو شرط پوری
کرے گا۔ میں اس سے شادی کر لوں گی۔ اس
عورت نے بڑے مغرورانہ انداز میں جواب دیتے
ہوتے کہا۔

”اور اگر ان دونوں نے ہی وہ شرط
پوری کر لی تو؟“ شہزادی نے بحث کرتے
ہوتے کہا۔

”آپ بے فکر رہیں شہزادی صاحبہ! میں شرط
ی ایسی پیش کروں گی کہ ان میں سے
ایک بھی پوری نہ کر سکے گا۔ اور پھر تمام
فیملی والے اطمینان سے ان کا گوشت کھائیں
گے؟“ عورت نے مطمئن لہجے میں جواب
دیتے ہوئے کہا۔

”پھر ٹھیک ہے۔ تم شرط پیش کرو۔“ شہزادی
نے مطمئن ہوتے ہوئے کہا۔ کیونکہ وہ اس
عورت کو جانتی تھی کہ وہ بے مد عقلمند اور

دوہیں ان ایش کرو شرط میں پک جھپکنے

میں پوری کر دوں گا۔ بانگو نے بڑے مطمئن
ہجے میں اس عورت سے مخاطب ہوتے ہوئے
کہا۔

تم تو پلک جھپکنے میں پوری کرو گے اور
میں بغیر پلک جھپکے پوری کر دوں گا۔ بلکہ سمجھو
کہ میں نے پوری کر بھی دی۔ شہزادی
آدمخوڑ! میری شادی کا بندوبست کرو۔ آنگو
بھلا کب پہنچے رہنے والا تھا۔

مٹھو! پہلے اسے شرط پیش کرنے دو۔
خواہ مخواہ سر کھاتے جاتے ہو۔ شہزادی نے
جھنجھلاتے ہوئے ہجے میں کہا۔

واہ! آدمخوڑ تم ہو۔ اس لئے سر بھی
تم ہی کھاتی ہو گی۔ ہم کوئی آدمخوڑ ہیں جو
تمہارا سر کھائیں۔ آنگو نے غصیلے ہجے میں
جواب دیتے ہوئے کہا۔

میری شرط یہ ہے کہ تم میں سے جو
کوئی بھی دو سروں والا شیر مار کر مجھے
لا دیگا۔ میں اسی سے شادی کروں گی۔ عورت
نے جلدی سے شرط بتاتے ہوئے کہا۔

”دو سروں والا شیر۔ واہ! یہ بھی کوئی
شرط ہے۔ تم شیر مار کر لے آؤ، میں
ایک سر کاٹ کر ابھی دوسرے کے ساتھ
جوڑ دیتا ہوں۔ وہ دو سروں والا شیر بن
جاتے گا۔ آنگو نے مسئلہ حل کرتے ہوئے
کہا۔

”جوڑنے والا نہیں بلکہ اصلی دو سروں والا
شیر۔ عورت نے اپنی بات پر زور دیتے
ہوئے کہا۔

مگر ہم نے تو دو سروں والا شیر آج
تک نہیں دیکھا اس لئے یہ شرط ہی
غلط ہے۔ کیونکہ یہ شرط غلط ہے اس لئے
ہم جیت گئے۔ اب تم ہم سے شادی
کرو۔ بانگو نے ایک نیا ٹکڑا نکالتے ہوئے
جواب دیا۔

”نہیں! یہ شرط غلط نہیں ہے۔ شیروں
کی دادی میں شیروں کا سردار دو سروں والا
شیر ہے۔ انتہائی ظالم اور خوفناک۔ شہزادی
نے فدا ہی وضاحت کرتے ہوئے کہا۔

شیروں کی دادی ! تو کیا شیروں کی پڑدادی
جھڑدادی . بلکہ شیروں کی نانی تک کو ہم
مارنے کے لئے تیار ہیں . مگر شیروں کی
یہ دادیاں اور نانیاں ہیں کہاں ؟ تم انہیں
پکڑ کر سامنے لے آؤ . ہم ابھی انہیں
مار دیتے ہیں ! آنگکو نے اپنا تریبوزنا سر
ہلاتے ہوئے جواب دیا .

میں شیروں کی دادی نانی کی بات نہیں
کی بلکہ میں تے شیروں کی دادی کہا ہے
یہ اس جنگل سے کافی دور ایک علاقہ
ہے . جہاں بے شمار شیر رہتے ہیں . ہر رنگ
اور ہر نسل کے شیر . اس جگہ کو
شیروں کی دادی کہا جاتا ہے . دو سرون والا
شیر اس دادی کا سردار ہے . شہزادی نے
جھنجھلاتے ہوئے لہجے میں وضاحت کرتے
ہوئے کہا .

اوہ اچھا دادی ! میں سمجھا دادی . مگر ہمیں
تو اس دادی کا راستہ نہیں آتا . تم ایسا
کرو کہ اس دادی تک پہنچ سکیں اور دو سرون

والے شیر کو ہمارا پیغام دیدو کہ وہ ہم
پاس آجائے . بس جیسے ہی وہ ہمارے پاس
پہنچے گا ہم اُسے مار دیں گے اور شرط
پوری ہو جائے گی . آنگکو نے بڑے مطمئن
لہجے میں جواب دیتے ہوئے کہا .

" شرط تم نے پوری کرنی ہے اس لئے
تم خود جاؤ . ہاں ! یہ دوسری بات ہے کہ
تم اپنی شکست مان لو . ایسی صورت میں
ہم ابھی تم دونوں کا گوشت کاٹ کر سٹے
قبیلے میں تقسیم کر لیں گے ! شہزادی نے مسکراتے
ہوئے جواب دیا .

ہم ! یعنی آنگکو بانگکو شکست مان لیں .
کیا کہہ رہی شہزادی ! ہم نے ملک شام کے
پہاڑوں میں موجود سانپوں کے دادا جی کو
ہلاک کر کے سورج موتی حاصل کر لیا . ہم نے
سمندر میں سفید سانپ کو ہلاک کیا . ہم نے
ٹڈے بادشاہ اور اس کی فوج کو ہلاک
کر دیا . ہم نے انسانی پیچڑ کا نعامہ کر دیا . ہم
نے سرنجے قلعے میں بوکا دو کو ہلاک کر دیا . ہم

نے شہزادی کے سابقہ شوہر کی روح کو
بے بس کر دیا۔ ہم نے ہنگ دیوتا کو شکست
دی۔ ہم نے جادوگری کے شمشام جادوگر
کو ہلاک کر دیا۔ ہم نے چاند شہزادے کو
شکست دیدی۔ ہم نے چاند کی آتش مملوک
کو متھوک مار کر ہلاک کر دیا۔ ہم نے
ان میں سے کسی سے بھی شکست نہ
مائی، اور تم کہہ رہی ہو کہ ہم اس عورت
سے شکست مان لیں۔ یہ کیسے ہو سکتا ہے؟
آنگلو نے سینے پر ہاتھ مارتے ہوئے فخریہ
انذار میں اپنے سابقہ کارنامے گناتے ہوئے
جواب دیا۔

کیا تم سچ کہہ رہے ہو؟ شہزادی نے
آنی قبی چوڑی فہرست سن کر قدرے
خوفزدہ لہجے میں پوچھا۔
”تو اور کیا، ہمارا نام آنگلو بانگو ہے؟
آنگلو بانگو فخر سے اور زیادہ چڑھے ہو گئے۔
”پھر تو تم واقعی دو سروں والے شیر
کو مار لو گے؟“ شہزادی نے کہا۔

ہاں! ضرور مار لیں گے۔ بس کسی طرح وہ
میں نظر آجائے؟“ بانگو نے کہا۔
اس کے لئے تمہیں شیروں کی وادی
میں جانا ہوگا؟“ شہزادی نے جواب دیا۔
”کوئی بات نہیں چلے جائیں گے۔ ہم
ہزاروں میں گئے۔ سمندر میں لڑے، پرستان
میں پہنچے۔ سرخ قلعے کی سیر کی، ناگ وادی
میں گئے، جادوگری دیکھی۔ چاند پر گئے۔ ہم
جلا شیروں کی وادی میں کیوں نہیں جاسکتے؟
بانگو نے کہا۔

”تو ٹھیک ہے پھر جاؤ؟“ شہزادی نے
کہا۔ وہ شاید ان کے کارناموں کی فہرست
سن کر خوفزدہ ہو گئی تھی اس لئے جلد از جلد
اس سے ہتھیار چھڑانا چاہتی تھی۔
”مگر ہیں کیسے معلوم ہوگا کہ شیروں کی
وادی کہاں ہے؟“ بانگو نے کہا۔
”میں آدمی تمہیں اس وادی کی سرحد
چھوڑ آئیں گے؟“ شہزادی نے کہا۔
”نہیں! تمہیں ہمارے ساتھ جانا ہوگا تاکہ

تم دیکھ سکو کہ ہم واقعی بہادر ہیں اور
شیروں کی وادی میں جا سکتے ہیں ؟ آنگلو
نے کہا۔

میں شہزادی ہوں اور شہزادی اپنے قبیلے
کی حدود سے باہر نہیں جا سکتی۔ اس لئے
میں تمہارے ساتھ نہیں جا سکتی۔ شہزادی نے
اپنے آپ کو بچاتے ہوئے کہا۔

تم چلو تو سہی۔ ہم تمہیں شیروں کی
شہزادی بھی بنا دیں گے۔ پھر تو تم اس
وادی میں آسانی سے جا سکو گی۔ آنگلو نے
بڑے معصوم سے لہجے میں کہا۔

تم جاتے ہو یا ایسے ہی بہانے بناتے
رہو گے۔ اگر تم فوراً نہ چل دیتے تو میں
تمہاری شکست کا اعلان کر دوں گی۔ شہزادی
نے غصیلے لہجے میں کہا۔

ارے ارے ایسا نہ کرنا۔ ہم جلتے ہیں
مگر جاتیں کیسے ؟ یہاں ہیں کوئی سواری تو
نظر نہیں آ رہی۔ آنگلو بانگلو نے ادھر ادھر
دیکھتے ہوئے کہا۔

سواری کیسی ؟ تمہیں پیدل جانا ہوگا۔ میں
اپنے پانچ بہترین لڑاکے تمہارے ساتھ بھیجتی
ہوں۔ جو تمہیں شیروں کی وادی کی سرحد
پر چھوڑ آئیں گے۔ اور اگر تم نے راستہ
بدلنے یا درمیان سے ہی واپس آنے کی
کوشش کی تو ان کو اجازت ہوگی کہ
وہ تمہیں ہلاک کر کے تمہارا گوشت کھالیں۔
شہزادی نے کہا۔

ارے باپ رے، ہمارے ساتھ جانیوالے
بھی آدمخور ہوں گے۔ آنگلو بانگلو نے خوفزدہ
لہجے میں کہا۔

ہاں ! ہم سب آدمخور ہیں، سمجھے۔ شہزادی
نے کہا اور پھر اس نے پانچ قوی ہیکل
ویشیوں کو ان کے ساتھ جانے کا حکم دیا۔
اور ان پانچوں نے نیزے سنبھال کر انہیں
گھیر لیا۔

چلو جلدی۔ ان میں سے ایک نے نیزہ
کی اتنی بانگلو کے موٹے پیٹ میں چبھوتے
ہوئے کہا۔

ارے ارے دیکھنا کہیں خون نہ نکل آئے
بڑا قیمتی خون ہے میرا ہانگلو نے بدک
کر ایک طرف ہٹتے ہوئے کہا۔
چلو ہانگلو! یہ شرط بھی پوری کر ہی
دیں۔ کیا یاد کریں گے یہ آدمخوار قبیلے
والے! آنگلو نے قدم آگے بڑھاتے ہوئے
کہا۔

ہاں ہاں چلو۔ ہانگلو نے اس کی بات
کی تائید کرتے ہوئے کہا۔
اور پھر قبیلے کی سرحد تک تمام قبیلے کے
مرد اور عورتیں شہزادی سمیت انہیں چھوڑنے
آئے۔ پھر سرحد پر وہ سب رُک گئے اور
آنگلو ہانگلو کے ساتھ وہ پانچ وحشی آگے
بڑھ گئے۔

تم ہمارا انتظار کرنا۔ ایسا نہ ہو کہ ہم
دو سروں والا شیر مار کر لے آئیں اور
تم پہلے ہی کسی سے شادی کر بیٹھو۔ پس
یوں تنہا رہو کہ ہم گئے اور آئے! آنگلو ہانگلو
نے سرحد پر انکس خولعبورت عورت سے

مخاطب ہو کر کہا۔ جس نے شادی کے
لئے یہ شرط پیش کی تھی۔
ہاں ہاں! میں تمہارا انتظار کرونگی بشرطیکہ
تم زندہ واپس آگے! اس عورت نے
مکراتے ہوئے کہا۔

ارے ہم ضرور واپس آئیں گے۔ بغیر شادی
کے ہم مرنے والے نہیں۔ سنا ہے سر
شادی کئے بغیر مرنے والے کا جنازہ بھی
بازر نہیں ہوتا! آنگلو نے آگے بڑھتے
ہوئے پیچھے مڑ کر بلند آواز سے کہا۔
اب بھلا وحشی اور آدمخوار قبیلے کو جنازے
کے متعلق کیا علم ہوتا۔ اس لئے وہ سب
ناموش رہے۔ اور آنگلو ہانگلو کو جلتے ہوئے
دیکھتے رہے۔

آنگلو ہانگلو ان پانچوں وحشیوں کی رہنمائی
میں اس فطرت ناک اور خوفناک جنگلوں میں
سفر کرتے رہے۔ یہ وحشی واقعی بے حد بہادر
اور طاقتور تھے کہ راستے میں آنے والے تمام
انہوں نے مار بھگایا۔ ورنہ اگر

آنگلو بانگلو اکیلے ہوتے تو سنبانے اب
یک کتنی بار دندوں کے پیٹ میں جا چکے
ہوتے۔

تقریباً ایک ہفتے کے مسلسل سفر کے بعد
جنگل آہستہ آہستہ چھڑا ہوتا چلا گیا۔ پھر ایک
ان کے راستے میں ایک بڑا دریا آگیا۔ دریا
کے دوسرے کنارے پر پھر گھنی جھاڑیوں والا
وسیع جنگل چھپا ہوا تھا۔

بس ہم یہیں تک جا سکتے ہیں۔ دریا کے
پار شیروں کی وادی ہے۔ تم دریا پار کر کے
اس وادی میں چلے جاؤ؟ وحشیوں کے سردار نے
دریا کے کنارے پر رکتے ہوئے کہا۔
پاگل ہو تم۔ کیسے چلے جائیں۔ کشتی تو کوئی
نظر نہیں آ رہی۔ بانگلو نے ادھر ادھر دیکھتے

ہوئے کھانسی کھانسی کوئی نہیں۔ بس تم دریا میں
اتر دو اور چلے جاؤ؟ وحشیوں نے نیزے تلانتے
ہوئے بڑے روکھے لہجے میں کہا۔
کمال ہے خواہ مخواہ دریا میں اتر جائیں۔ اگر

ہم ڈوب گئے تو پھر دو سروں والے شیر
کو کون مارے گا؟ اور اس خوبصورت عورت
سے شادی کون کریگا؟ آنگلو نے جھلاتے ہوئے
لہجے میں جواب دیا۔

ہم کچھ نہیں جانتے۔ جیسے مرضی جاؤ۔ اگر
تم نہ گئے تو ہم شہزادی کے حکم کے
مطابق تمہیں ہلاک کر کے تمہارا گوشت کھالیں
گے؟ وحشیوں نے انتہائی سخت لہجے میں کہا
اور اس کے ساتھ ہی انہوں نے نیزے بلند
کر لئے جیسے ایک لمحے ہی میں وہ نیزے
ان کے جسموں میں گھسیٹ دیں گے۔

اچھا بابا جاتے ہیں۔ ہم سمندر میں جا چکے
ہیں۔ یہ دریا بھلا کیا چیز ہے؟ آنگلو بانگلو
نے غور غور لہجے میں کہا اور پھر ان دونوں
نے دریا میں قدم بڑھا دیئے۔ وحشی کنارے پر
رک کر انہیں دیکھتے رہے۔

بانگلو بانگلو آگے بڑھتے چلے گئے۔ پانی آہستہ
آہستہ اوپر ہوتا جا رہا تھا۔ آنگلو چونکہ قدم میں
سیرمبا تھا اس لئے پانی ابھی اس کی

کر تک بھی نہ پہنچا تھا مگر بانگلو کی
گردن تک پانی پہنچ گیا۔
ارے میں ڈوب جاؤں گا۔ اپنا تک بانگلو
نے خوفزدہ لہجے میں کہا۔

ڈوب جاؤ۔ میں اکیلا ہی دو سڑ والے شیر
کو مار کر اس خوبصورت عورت سے شادی کر
لوں گا۔ بانگلو نے بڑے مطمئن لہجے میں کہا۔
واہ! یہ کیسے ہو سکتا ہے کہ تم اکیلے ہی
شادی کرو۔ بانگلو نے غصیلے لہجے میں کہا۔
اور پھر دوسرے لمحے اس نے پانی میں ہی
اپنے ہاتھ بڑھا کر بانگلو کی دونوں ٹانگیں پکڑ
کر کھینچ لیں۔

ارے ارے یہ کیا کر رہے ہو؟ بانگلو
نے چیختے ہوئے کہا اور پھر گرنے سے بچنے
کے لئے اس نے بانگلو کو پکڑ لیا اور
پھر دونوں کے ہی پیر اکٹرا گئے اور وہ
ایک دوسرے سے لپٹے ہوئے پانی میں غوطہ
کھانے لگے۔
اور پھر عین اسی لمحے دریا کی ایک زبردست

موج آتی اور ان دونوں کو کھینچ کر دریا
کے وسط کی طرف لے گئی جہاں پانی بھی
گہرا تھا۔ اور اب وہ واقعی ڈوبنے لگے۔
بچاؤ بچاؤ! ہم باز آتے ایسی شادی سے
ہم نہیں کرتے شادی! ان دونوں نے بیک آواز
میں چیختے ہوئے کہا۔
مگر اب انہیں بچاتا کون۔ وحشی تو واپس
جانچے تھے۔

چونکہ وہ دونوں ایک دوسرے سے بُری
طرح لپٹے ہوئے تھے اس لئے وہ تیر
بھی نہ سکتے تھے۔ اور پھر پانی نے انہیں
نیچے کھینچ لیا اور وہ ہاتھ پیر مارتے ہوئے
پانی میں ڈوبتے چلے گئے۔

ختم شد

آنگلو بانگلو کے دلچسپ اور قہقہہ آمیز کارنامے

آنگلو بانگلو شیر دل کی وادی میں

(مصنف: منظر کلیم ایم اے)

کیا آنگلو بانگلو واقعی دریا میں ڈوب کر ہلاک ہو گئے۔
شیر دل کی وادی کیسے تھی — کیا آنگلو بانگلو شیر دل کی خوفناک وادی
میں داخل ہونے میں کامیاب ہو گئے؟
شیر شہزادی کون تھی — کیا آنگلو بانگلو شیر شہزادی سے
شناوری کرنے پر تیار ہو گئے؟
شیر شہزادی اور آنگلو بانگلو کے درمیان دلچسپ — اور
قہقہہ آمیز محاورے۔
استہلاقی دلچسپ، قہقہہ آمیز اور حیرت انگیز کہانی۔

یوسف برادرزہ پبلشرز پک گیٹ ملتان